



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງອຸດສາຫະກຳ ແລະ ການຄ້າ
ກົມອຸດສາຫະກຳ ແລະ ຫັດຖະກຳ

1777-151-

ເລກທີ...../ກອຫ.ມຖ

ນະຄອນຫຼວງວຽງຈັນ, ວັນທີ...18 DEC 2020...

ແຈ້ງການ

ຮຽນ : ຫົວໜ້າພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງວຽງຈັນ.

ເລື່ອງ: ຢຸດຕິການອອກໃບຢັ້ງຢືນຜະລິດຕະພັນອຸດສາຫະກຳເພື່ອສິ່ງອອກ.

- ອີງຕາມກົດໝາຍວ່າດ້ວຍອຸດສາຫະກຳປຸງແຕ່ງ ສະບັບເລກທີ 48/ສພຊ, ລົງວັນທີ 27 ທັນວາ 2013.
- ອີງຕາມຂໍ້ຕົກລົງວ່າດ້ວຍການຈັດຕັ້ງ ແລະ ການເຄື່ອນໄຫວຂອງກົມອຸດສາຫະກຳ ແລະ ຫັດຖະກຳ ສະບັບເລກທີ 1551/ອຄ, ລົງວັນທີ 31 ສິງຫາ 2016.
- ອີງຕາມແຈ້ງການກ່ຽວກັບ ການນຳໃຊ້ຕາຕະລາງຮ່າງເອກະສານສຳລັບການເຄື່ອນໄຫວປະຈຳປີ ຂອງໂຮງງານອຸດສາຫະກຳປຸງແຕ່ງ ສະບັບເລກທີ 663/ອຄ.ກອກ, ລົງວັນທີ 08 ຕຸລາ 2008.

ກົມອຸດສາຫະກຳ ແລະ ຫັດຖະກຳ ຂໍຖືເປັນກຽດແຈ້ງມາຍັງທ່ານຊາບວ່າ: ເພື່ອເປັນການສົ່ງເສີມ ແລະ ອຳນວຍຄວາມສະດວກໃນການສົ່ງອອກຜະລິດຕະພັນອຸດສາຫະກຳ ໃຫ້ວ່ອງໄວ ແລະ ຄ່ອງຕົວ ແນ່ໃສ່ຫຼຸດຜ່ອນຂັ້ນຕອນໃນການດຳເນີນທຸລະກິດ ຂອງພາກທຸລະກິດ ແລະ ສ້າງສິ່ງອຳນວຍຄວາມສະດວກທາງດ້ານການຄ້າ ແລະ ການລົງທຶນ. ສະນັ້ນ, ກົມອຸດສາຫະກຳ ແລະ ຫັດຖະກຳ ຈຶ່ງໄດ້ອອກແຈ້ງການສະບັບນີ້ ໃຫ້ຢຸດຕິການອອກໃບຢັ້ງຢືນຜະລິດຕະພັນອຸດສາຫະກຳເພື່ອສິ່ງອອກ (ຍົກເວັ້ນຜະລິດຕະພັນໄມ້) ຕາມແຈ້ງການຂອງກົມອຸດສາຫະກຳ ກ່ຽວກັບການນຳໃຊ້ຕາຕະລາງຮ່າງເອກະສານສຳລັບການເຄື່ອນໄຫວປະຈຳປີ ຂອງໂຮງງານອຸດສາຫະກຳປຸງແຕ່ງ ສະບັບເລກທີ 663/ອຄ.ກອກ, ລົງວັນທີ 08 ຕຸລາ 2008 ນັບຕັ້ງແຕ່ມີລົງລາຍເຊັນແຈ້ງການສະບັບນີ້ ເປັນຕົ້ນໄປ. ທຳ

ດັ່ງນັ້ນ, ຈຶ່ງແຈ້ງມາຍັງທ່ານເພື່ອຊາບ ແລະ ຈັດຕັ້ງປະຕິບັດຕາມນີ້ດ້ວຍ.

ເຊັນແທນຫົວໜ້າກົມ

ຮອງຫົວໜ້າກົມ



ສະຫວາດ ຊຸນດາວົງ
Savath KHOUNDAVONG

ປອນສິ່ງ

- ທ່ານລັດຖະມົນຕີກະຊວງອຸດສາຫະກຳ ແລະ ການຄ້າ (ເພື່ອລາຍງານ).
- ທ່ານຮອງລັດຖະມົນຕີ ຜູ້ຊີ້ນຳກົມອຸດສາຫະກຳ ແລະ ຫັດຖະກຳ (ເພື່ອລາຍງານ).
- ກົມການນຳເຂົ້າ ແລະ ສົ່ງອອກ (ເພື່ອຊາບ).



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງອຸດສາຫະກຳ ແລະ ການຄ້າ
ກົມອຸດສາຫະກຳ

ເລກທີ.....663...../ອຄ.ກອກ
ນະຄອນຫຼວງວຽງຈັນ, ວັນທີ 08 OCT 2008

ແຈ້ງການ

ເຖິງ : ທ່ານຫົວໜ້າພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງວຽງຈັນ.

ເລື່ອງ : ການນຳໃຊ້ຕາຕະລາງຮ່າງເອກະສານສຳລັບການເຄື່ອນໄຫວປະຈຳປີຂອງໂຮງງານອຸດສາຫະກຳປຸງແຕ່ງ.

- ອີງຕາມກົດໝາຍວ່າດ້ວຍອຸດສາຫະກຳປຸງແຕ່ງ ສະບັບເລກທີ 01-99/ສພຊ, ລົງວັນທີ 3/4/1999 ແລະ ດຳລັດວ່າດ້ວຍການຈັດຕັ້ງປະຕິບັດ ສະບັບເລກທີ 67/ນຍ, ລົງວັນທີ 12/4/2006.
- ອີງຕາມຂໍ້ຕົກລົງວ່າດ້ວຍການຄຸ້ມຄອງໂຮງງານອຸດສາຫະກຳປຸງແຕ່ງ ເລກທີ 1301/ ອຄ, ລົງວັນທີ 30/07/2007.
- ອີງຕາມຄວາມຈຳເປັນໃນການເຄື່ອນໄຫວປະຕິບັດວຽກງານຕົວຈິງ.

ເພື່ອໃຫ້ມີຄວາມເປັນເອກະພາບໃນການຈັດຕັ້ງປະຕິບັດ ການຄຸ້ມຄອງກິດຈະການຂອງໂຮງງານອຸດສາຫະ ກຳປຸງແຕ່ງໃນຂອບເຂດທົ່ວປະເທດໃຫ້ມີຄວາມຄ່ອງຕົວ, ສະດວກໃນການຕິດຕາມ, ອຳນວຍຄວບຄຸມໃນຂັ້ນມະຫາພາກ, ຮັບປະກັນໃນການເກັບກຳຂໍ້ມູນສະຖິຕິຂອງໂຮງງານ ແລະ ຜະລິດຕະພັນອຸດສາຫະກຳ ແລະ ມີຄວາມເໝາະສົມກັບເງື່ອນໄຂ ແລະ ສະພາວະຕົວຈິງໃນປະຈຸບັນ ແລະ ພ້ອມດຽວກັນນີ້ກໍ່ມີບາງເອກະສານທີ່ເຄີຍປະຕິບັດກັນມາຫຼາຍປີແຕ່ເຖິງປະຈຸບັນແມ່ນບໍ່ມີຄວາມຈຳເປັນ. ສະນັ້ນ, ກົມອຸດສາຫະກຳ ຈຶ່ງໄດ້ອອກແຈ້ງການສະບັບນີ້ ມາຍັງພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງວຽງຈັນ ປະຕິບັດຄື:

1. ແນະນຳໃຫ້ໂຮງງານອຸດສາຫະກຳປຸງແຕ່ງ (ບໍ່ນັບໂຮງງານອຸດສາຫະກຳປຸງແຕ່ງໄມ້) ທີ່ຢູ່ໃນຄວາມຮັບຜິດຊອບຂອງຕົນ ສືບຕໍ່ປະຕິບັດຂຶ້ນແຜນການເຄື່ອນໄຫວປະຈຳປີຂອງຕົນຢ່າງເປັນປົກກະຕິ ຕາມແຈ້ງການສະບັບເລກທີ 44/ອຫ, ລົງວັນທີ 07/02/2000 ໂດຍປ່ຽນຈາກລະຫັດເກົ່າມາເປັນລະຫັດໃໝ່ຄື:

ລະຫັດເກົ່າ	ລະຫັດໃໝ່	ເນື້ອໃນເອກະສານ	ໝາຍເຫດ
ອ3	ອ1	ແຜນການຜະລິດປະຈຳປີ	ໃຊ້ລະຫັດໃໝ່
ອ4	ອ2	ແຜນການຈຳໜ່າຍປະຈຳປີ	ໃຊ້ລະຫັດໃໝ່
ອ5	ອ3	ແຜນຄວາມຕ້ອງການ ປະຈຳປີ	ໃຊ້ລະຫັດໃໝ່
ອ7	ອ7	ກຳນົດໝາຍເສດຖະກິດ ເຕັກນິກ ການຊື້ເບື້ອງ	ໃຊ້ຄືເກົ່າ
ອ8	ອ6	ສະຫຼຸບການນຳເຂົ້າວັດຖຸດິບ, ອາໄຫຼ່, ອຸປະກອນ, ຊັ້ນສ່ວນ, ເຄື່ອງຈັກອຸດສາຫະກຳ	ໃຊ້ລະຫັດໃໝ່
ອ10	ອ4	ໃບຄິດໄລ່ລາຄາສຳເລັດຮູບຕໍ່ຫົວໜ່ວຍຜະລິດຕະພັນ	ໃຊ້ລະຫັດໃໝ່

2. ແນະນຳທຸກໂຮງງານອຸດສາຫະກຳປຸງແຕ່ງທີ່ຢູ່ໃນຄວາມຮັບຜິດຊອບຂອງຕົນ ໂຈະການປະຕິບັດເອກະສານ ຈຳນວນໜຶ່ງຕາມ ແຈ້ງການສະບັບເລກທີ 44/ອຫ, ລົງວັນທີ 07/02/2000 ທີ່ບໍ່ມີຄວາມຈຳເປັນໃນສະພາວະປະຈຸບັນ ເປັນຕົ້ນແມ່ນ:

- ອ1- ໃບຢັ້ງຢືນການນຳເຂົ້າວັດຖຸດິບ, ອາໄຫລ່, ອຸປະກອນ ແລະ ເຄື່ອງຈັກອຸດສາຫະກຳ;
- ອ2- ໃບຢັ້ງຢືນຜະລິດຕະພັນອຸດສາຫະກຳເພື່ອສົ່ງອອກ;
- ອ6 - ແຜນການໃຊ້ຈ່າຍ-ແລກປ່ຽນເງິນຕາປະຈຳປີ;
- ອ9 - ສະຫຼຸບການໃຊ້ຈ່າຍ-ແລກປ່ຽນເງິນຕາປະຈຳເດືອນ/ງວດ/ປີ;
- ອ11 - ສະຫຼຸບການຄິດໄລ່ລາຄາສຳເລັດຮູບຕໍ່ໜຶ່ງຫົວໜ່ວຍຜະລິດຕະພັນ.

3. ສຳລັບໂຮງງານອຸດສາຫະກຳປຸງແຕ່ງໄມ້ທີ່ໄດ້ມາດຕະຖານ ແລະ ເຄື່ອນໄຫວຖືກຕ້ອງຕາມລະບຽບກົດໝາຍ ແມ່ນໃຫ້ປະຕິບັດຕາມແບບຟອມເອກະສານຕາມທີ່ໄດ້ກຳນົດຢູ່ໃນຂໍ້ຕົກລົງສະບັບເລກທີ 1415/ອຄ.ກອກ, ລົງວັນທີ 28/08/2008 ນັ້ນເປັນການສະເພາະ, ພ້ອມກັນນີ້ກໍ່ໃຫ້ປະຕິບັດ ອ7 ຕາມທີ່ໄດ້ລະບຸໃນຂໍ້ 1 ຂ້າງເທິງເພີ່ມເຕີມອີກ.

4. ແນະນຳໃຫ້ເຈົ້າຂອງກິດຈະການ ໂຮງງານອຸດສາຫະກຳປຸງແຕ່ງທຸກປະເພດທີ່ຢູ່ໃນຄວາມຮັບຜິດຊອບຂອງຕົນ ສະຫລຸບການຈັດຕັ້ງປະຕິບັດແຜນການດັ່ງກ່າວຕາມແບບຟອມ ອ6 ເປັນແຕ່ລະໄລຍະ 3 ເດືອນ, 6 ເດືອນ, 9 ເດືອນ ແລະ ປະຈຳປີ ແລ້ວສົ່ງໃຫ້ພະແນກອຸດສາຫະກຳ ແລະ ການຄ້າແຂວງ, ນະຄອນຫລວງວຽງຈັນເພື່ອຕິດຕາມ, ຄຸ້ມຄອງ ແລະ ກວດກາ;

5. ໃຫ້ພະແນກອຸດສາຫະກຳ ແລະ ການຄ້າ ແຂວງ, ນະຄອນຫລວງວຽງຈັນ ຕິດຕາມ, ສະຫຼຸບ ແລະ ສັງລວມໂຕເລກແຜນການປະຈຳປີ ແລະ ຜົນການຈັດຕັ້ງປະຕິບັດແຜນການປະຈຳປີຂອງໂຮງງານອຸດສາຫະກຳປຸງແຕ່ງທຸກປະເພດ ເປັນແຕ່ລະໄລຍະ 3 ເດືອນ, 6 ເດືອນ, 9 ເດືອນ ແລະ ສະຫຼຸບປີ ແລ້ວລາຍງານໃຫ້ກະຊວງອຸດສາຫະກຳ ແລະ ການຄ້າ (ກົມອຸດສາຫະກຳ) ເປັນປະຈຳ ທຸກໆ 3 ເດືອນ ຫຼື ຕາມຄວາມຈຳເປັນເລັ່ງດ່ວນຕາມແຕ່ລະໄລຍະ.

ດັ່ງນັ້ນ, ຈຶ່ງແຈ້ງມາຍັງທ່ານຫົວໜ້າພະແນກອຸດສາຫະກຳ ແລະ ການຄ້າ ແຂວງ, ນະຄອນຫລວງວຽງຈັນ ເພື່ອຊາບ ແລະ ຈັດຕັ້ງປະຕິບັດຕາມແຈ້ງການສະບັບນີ້ຢ່າງເຂັ້ມງວດ. 6

ບ່ອນສົ່ງ:

- ຫ້ອງການ ກະຊວງອຸດສາຫະກຳ ແລະ ການຄ້າ
1 ສະບັບ (ເພື່ອຊາບ).
- ກົມການນຳເຂົ້າ ແລະ ສົ່ງອອກ 1 ສະບັບ (ເພື່ອຕິດຕາມ)
- ກົມພາສີ, ກະຊວງການເງິນ 1 ສະບັບ (ເພື່ອຕິດຕາມ ແລະ ປະຕິບັດ).
- ຫ້ອງວ່າການແຂວງ, ນະຄອນຫລວງວຽງຈັນ ບ່ອນລະ 1 ສະບັບ
(ເພື່ອຕິດຕາມ).
- ສຳເນົາ 1 ສະບັບ.

ຫົວໜ້າກົມອຸດສາຫະກຳ:

ຫວ່າງ ພິມມະສັກ